



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 390 li nżammet nhar it-Tlieta, 10 ta' Lulju 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi Saverio Grech David Mizzi Raymond Azzopardi	Sindku Kunsillier Kunsillier Kunsillier
	Marianne Sagona	Segretarju Eżekuttiv
Skuzati:	Maria Antonia Borg Alfred Stellini	Viċi Sindku Chairperson Kumitat Amministrattiv

1 Talba: Is-Sindku qal it-talba u ta bidu għal-laqqgħa.

2 Approvazzjoni tal-minuti: Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

3 Mill-minuti:

3.1 Is-Sindku spjega illi dwar il-ktieb ta' l-istorja, ktibna lil Gozo Press sabiex inkunu nistghu nhallsu fuq installments. Għadna qed nistennew risposta minghandhom.

3.2 Dwar Triq Ghajn Tuta, is-Sindku qal li tlabna stima lil Gatt Tarmac skont kundizzjonijiet li tajnih ahna izda mhux jaghti risposta cara. Huwa qal li għamilna talba lis-Sur Tony Borg sabiex isir il-konkos mill-Ministeru għal Ghawdex u naraw x'ser tkun ir-risposta.

4 Korrispondenza

4.1 Mid-Dipartiment għall-Gvern Lokali:

4.1.1 Memo 23/2012 dwar MP nru 34881 'Jista' l-Ministru jaghti taghrif dwar kemm kien hemm talbiet minn Kunsilli Lokali, bejn April 2011 u April 2012, biex jigu stabbiliti parking areas bi hlas fil-lokalitajiet tagħhom? Liema kienu dawn il-Kunsilli u kemm mit-talbiet gew milqugħa?

4.1.2 Email dwar il-permessi tal-kiosks tal-festa fejn il-Kunsill kien talab li dawn jaqgħu f'idejn l-għaqdiet tar-rahall. Id-Dipartiment m'accretax it-talba.

4.1.3 Email dwar il-progett tal-PVs fejn konna gejna approvati l-finanzjament ta' 50% tal-PVs għal fuq ic-Centru Civiku. Gie deciz li se nwaqqgħu l-progett peress li l-PVs qeghdin dejjem jorhsu u peress li l-Kunsill irid

johrog il-50% l-oħra, ser tkun problema biex il-Kunsill jiffinanzja dawn il-flus.

4.2 Email mill-Meusac fejn is-Sindku spjega illi hu u s-Segretarju se jmorru laqgħa mal-Meusac għada peress li harget sejha għall-applikazzjonijiet għal Measure 413.4. Is-Sindku qal li huwa ideali li jsir l-*embellishment* tal-Pjazza u naraw inkunux eligibbli li napplikaw għal hemmhekk. Is-Sur Raymond Azzopardi ta l-idea illi jekk ma nkunux eligibbli naghmlu applikazzjoni għall-għadira sabiex isir bini ta' hitan tas-sejjeġh, xi bankijiet u jitranga l-madwar. Kulhadd qabel ma' dawn il-proposti.

4.3 Email dwar *Expression of Interest* fuq PA6. Is-Sindku fihem illi ser tohrog sejha għal fondi ta' l-Ewropa fejn bhala Kunsill nistghu nappikaw sabiex inlestu c-Centru Civiku. Saret stima ta' madwar Eur110,000 u l-kofinanzjament inkunu nistghu ngibuh mill-*loan*.

4.4 Email dwar l-iffirmar tal-progett ta' Eko Ghawdex fic-Centru Civiku.

4.5 Email dwar il-Kalendarju Kulturali għas-sena 2013 fejn qam il-punt Jum Kerċem isirx fl-10 ta' Marzu. Fuq dan għandha terga' ssir diskussjoni.

4.6 Email mill-Covenant of Mayors dwar l-SEAP li huwa l-istudju li l-Kunsill huwa marbut jagħmlu sabiex jikkommetti ruhu li jnaqqas it-tniggiz fl-arja sas-2020. Dan l-istudju ma jistghax isir bhalissa għax il-Kunsill ma għandux fondi. Mill-Covenant of Mayors infurmawna illi għalissa ser nigu sospizi mill-Patt tas-Sindki jekk l-istudju ma jsirx sa l-aħhar ta' Lulju 2012. Jekk kemm-il darba nissottomettuh, il-Kunsill jerga' jsir parti mill-Patt tas-Sindki awtomatikament.

5 Gnien il-Familja

Is-Sindku għarraf lill-Kunsill li bhalissa l-haddiema tal-hitan tas-sejjeġh iridu jkomplu fuq il-gnien. Huwa zied li ha nibdew niffurmaw it-tenders u se nkellmu l-Perit Gordon Vella sabiex jigi u naraw nohorguomx kwantitajiet izgħar għall-finijiet ta' VAT. Dwar Sammy Spiteri, il-kuntrattur tal-gnien, qed jitlob lill-Kunsill zieda f'xi prezzijiet tat-tender. Huwa qed jitlob dan peress li kien il-Kunsill li talbu jieqaf mix-xogħol u dam wieqaf għal ftit zmien mhux hazin u minn dakinhar 'l hawn il-prezzijiet tal-materjal għolew. Is-Sindku spjega illi l-Kunsill marbut mar-rati tat-tender izda ser ngħidulu jigi għal-laqgħa li jmiss tal-Kunsill u naraw ezatt il-proposti li qed jagħmel u nitkellmu miegħu.

6 Konfini bejn Ta' Kerċem u San Lawrenz

Is-Sindku pprezenta *site plan* li ppreparalna l-Perit Leli Vella. Il-proposta ser tkun li l-*area* li niehdu u li nagħtu tkun kwazi ndaqs biex hadd ma jbgħati. Il-Kunsill ra l-pjanti u qabel li ngħadduhom lill-Kunsill ta' San Lawrenz għall-approvazzjoni tagħhom.

7 Materji Oħra

7.1 Is-Sindku għarraf lill-Kunsilliera illi fic-Centru Civiku gie mferrex ir-ramel u ser jinbeda x-xogħol fuq twaħhil tal-granit u jsir il-madum ta' l-għassa u l-berga.

7.2 Is-Sindku nforma lill-Kunsill illi l-istatwa tal-Madonna tal-Karmnu ttelgħet fin-nicca f'postha.

7.3 Giet diskussa r-rotta ta' l-Arriva u gie propost li tinbidel. Gie propost li l-bus stop ta' fejn il-Knisja titla 'l fuq u l-Arriva tinsel minn Triq San Pietru u San Pawl, Triq Sarg, Pjazza Orvieto, Triq Guzeppi Briffa, ssir stop Pjazza Salvatore Busuttil. Ser niktbu lil ta' l-Arriva u mbaghad naraw xi stops jaghtuna.

7.4 Is-Sindku rringrazzja lill-Kunsilliera u l-istaff tal-Kunsill ghax-xoghol li taw fi zmien il-festa.

7.5 Is-Sindku semma illi rega cempilli l-awtur Charles Bezzina sabiex il-Kunsill jixtri zewg kotba tieghu. Gie deciz li nixtru tnejn.

7.6 Is-Sur Raymond Azzopardi ressaq dawn it-talbiet:

7.6.1 Li jinzabru zewg harrubiet, wahda fi Triq Guzeppi Briffa u l-ohra fi Triq Ghajn Tuta. Is-Segretarja wiegbet li dawn iridu l-permess tal-Mepa biex jinzabru. Se naraw dwarhom u napplikaw mal-Mepa.

7.6.2 Hemm fanal fi Triq Guzeppi Briffa biex immexxuh lejn Triq Pejpu peress li hemm wisq dlam. Is-Sindku se jmur mieghu fil-post xi darba fighaxija.

7.6.3 Sabiex issir sinjal ma' l-art ghal wheelchair fejn residenza fi Triq l-Avukat Anton Calleja. Se ssir l-applikazzjoni ma' TM.

7.6.4 Hemm xi ilma qieghed fil-wied fejn il-belvedere ta' Triq Pejpu. Ser naraw x'jista' jsir.

7.7 Is-Sur David Mizzi ghadda dawn it-talbiet:

7.7.1 Sabiex jitnaddfu l-culverts fi Triq Frangisk u Roza Camilleri u fejn ic-Centru peress li mizdudin bit-tiben. Ser jitnaddfu.

7.7.2 Hemm zewg tappieri tal-GO li qed ihabbtu, wahda quddiem ic-Centru u l-ohra quddiem ir-residenza ta' David Mizzi stess. Ser inkellmu lil tal-GO.

7.8 Is-Sindku semma l-gbir ta' skart. Huwa qal li l-kuntrattur talab li jibda jingabar filghaxija pero meta s-Sindku tkellem ma' l-istaff tal-Kunsill qalulu li kien sar questionnaire fir-rahall u minn dawk li rrispondew kienu qalulna li jriduh filghodu. Qam il-punt li l-istess kuntrattur kellu problema ghax il-mizbla kienet taghlaq f'xi l-5pm jew is-6pm u ghalhekk kien ikollu jibda d-dawra kmieni wara nofsinhar. Gie diskuss li jekk se jsir hekk ser ikun hemm hafna tgergir ghax in-nies ikunu ghadhom xoghol u ma jkunux jistghu johorgu l-boroz dawk il-hinijiet. Gie deciz li jibqa' kollox kif inhu.

7.8 Is-Sur Saverio Grech talab li tehel sticker fejn it-telephone box tas-sqaq tieghu sabiex ma jarmux zibel.

7.9 Tressqu l-ilmenti li saru mir-residenti:

7.9.1 Is-Sra Mary Sciberras trid road hump fi Triq l-Avukat Anton Calleja. Il-Kunsill qabel li dawn ma jstghux isiru aktar. Is-Sra Mary Sciberras ukoll talbet li titranga l-gradta ta' quddiema fi Triq l-Av Anton Calleja ghax qed thabbat. Ser titranga.

7.9.2 Saret talba sabiex issir bozza gdida fi Triq Madre Margerita Debrincat. Ser napplikaw ghaliha.

7.10 Is-Sindku qal li wara l-festa kien hemm ilmenti minn residenti u minn ghaqdiet li xi kiosks fil-festa kienu qed jaghmlu wisq irwejjah. Gie deciz li ma jarmawx aktar in-naha 't isfel izda darb'ohra jitolghu kollha fejn il-Knisja.

8 Approvazzjoni tal-pagamenti

Gew approvati l-pagamenti li tressqu.

Il-laqgħa ntemmet fl-10pm.

Minuti tas-Sitt Amministrazzjoni tal-Kunsill Lokali Ta' Kerċem